



नरैनापुर राजपत्र

खण्ड : २ संख्या : ५ नरैनापुर गाउँपालिका, गाउँ कार्यपालिकाको कार्यालय, नरैनापुर, बाँके प्रकाशित मिति : २०७५/०४/०७

नेपालको संविधान तथा स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम नरैनापुर गाउँपालिकाको गाउँ कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीका लागि प्रकाशन गरिएको छ।

भाग — ०२

नरैनापुर गाउँपालिका, बाँके

स्वीकृत मिति २०७५/०३/३२

व्यवसाय दर्ता तथा नविकरण सम्बन्धी कार्यविधि, २०७५

प्रस्तावना

नरैनापुर गाउँपालिका क्षेत्र भित्र संचालित एव संचालन हुने विभिन्न व्यवसायिक गतिविधिहरूलाई कानुनी दायरामा ल्याउन, व्यवसाय संचालनमार्फत गाउँपालिकाको आन्तरिक आम्दानीलाई समेत टेवा पुऱ्याउन, स्वच्छ, मर्यादित र प्रतिस्पर्धात्मक बजारको प्रवर्द्धनमार्फत उपभोक्ताको हित संरक्षण गर्न अनि स्थानीय सरकार र आम व्यवसायीहरूबीच सुमधुर सम्बन्ध स्थापित गर्दै साभेदारीमा आधारित विकासलाई अगाडि बढाउन वाञ्छनिय भएकोले ऐसेलुखर्क गाउँकार्यपालिकाद्वारा यो कार्यविधि जारी गरिएको छ।

परिच्छेद - १

प्रारम्भिक

१. संक्षिप्त नाम र प्रारम्भ

(१) यो कार्यविधिको नाम “व्यवसाय दर्ता तथा नविकरण सम्बन्धी कार्यविधि - २०७५” रहनेछ।

(२) यो कार्यविधि तुरुन्त लागू हुनेछ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा :-

- (क) “कार्यालय” भन्नाले यस नरैनापुर गाउँपालिकाको कार्यालय सम्झनु पर्नेछ ।
- (ख) “शाखा” भन्नाले यस नरैनापुर गाउँपालिकामा रहेका सम्बन्धित विषयगत शाखा सम्झनु पर्नेछ ।
- (ग) “वडा कार्यालय” भन्नाले यस नरैनापुर गाउँपालिका अन्तर्गतका ६ वटै वडा कार्यालयहरु सम्झनु पर्नेछ ।
- (घ) “ अध्यक्ष ” भन्नाले यस नरैनापुर गाउँपालिकाको अध्यक्ष सम्झनु पर्नेछ ।
- (ङ) “ उपाध्यक्ष ” भन्नाले यस नरैनापुर गाउँपालिकाको उपाध्यक्ष सम्झनु पर्नेछ ।
- (च) “ कार्यपालिका सदस्य ” भन्नाले यस नरैनापुर गाउँपालिकाको सदस्यहरुलाईसम्झनु पर्नेछ ।
- (छ) “ प्रमुख प्रशासकीय अधिकृत” भन्नाले यस नरैनापुर गाउँपालिकाको प्रमुख प्रशासकिय अधिकृत सम्झनु पर्नेछ ।
- (ज) “ वडा समिति ” भन्नाले यस नरैनापुर गाउँपालिकाको ६ वटै वडाका समितिहरु सम्झनु पर्नेछ ।
- (झ) “ ब्यवसायी ” भन्नाले यस नरैनापुर गाउँपालिका भित्रका सम्बन्धित ब्यवसायी,ब्याक्ति वा संस्था सम्झनु पर्नेछ ।
- (ञ) “ कार्यविधि” भन्नाले “ब्यवसाय दर्ता तथा नविकरण सम्बन्धी कार्यविधि - २०७५”सम्झनु पर्नेछ ।
३. क्षेत्र : यस नरैनापुर गाउँपालिका क्षेत्र भित्रका सबै व्यवसायीहरुलाई यस कार्यविधिले समेट्नेछ ।

४. विषयगत क्षेत्र : विषयगत क्षेत्र अन्तर्गत करका दायरा भित्र देहायका क्षेत्रहरु पर्ने छन् ।

- (क) दैनिक उपभोग्य सामाग्रीहरु खाद्यन्न,थोक तथा खुद्रा पसल
- (ख) होटल ब्यवसाय
- (ग) पशुपालन फर्म
- (घ) नर्सरी
- (ङ) उद्योग तथा कल कारखाना
- (च) कृषि फर्म ।
- (छ) औषधि पसल ।आदि

परिच्छेद - २

व्यवसाय दर्ता सम्बन्धी व्यवस्था

५. व्यवसाय दर्ता प्रकृया :

- (१) व्यवसाय दर्ता गर्नुपर्ने : प्रत्येक व्यवसायीले गाउँकार्यपालिकाको कार्यालयमा आ-आफ्नो व्यवसाय अनिवार्य दर्ता गर्नुपर्नेछ ।
- (२) सूचना प्रकाशन गरिने : व्यवसाय दर्ताको लागि सूचना स्थानिय संचार माध्यम बाट प्रकाशन

गरिनेछ ।

(३) तोकिएको समयभित्र व्यवसाय दर्ता गर्नुपर्ने : हाल संचालनमा रहेका सम्पूर्ण व्यवसायीले ०७५ चैत्र मसान्त सम्ममा अनिवार्य दर्ता गरिसक्नु पर्नेछ । साथै नयाँ व्यवसाय संचालन गर्ने व्यवसायीले व्यवसाय संचालन गरेको मितिले १ महिना भित्र अनिवार्य आफ्नो व्यवसाय दर्ता गरिसक्नु पर्नेछ ।

६. दर्ताका लागि आवश्यक कागजातहरु :

६.१. व्यवसाय दर्ताका लागि व्यवसायीले देहायका कागजातहरु सहित अनुसूची ३ बमोजिमको ढाँचामा गाउँकार्यपालिकाको कार्यालयमा निवेदन पेश गर्नु पर्नेछ ।

(१) हालसालै खिचेको २ प्रति फोटो

(२) नागरिकता प्रमाण पत्रको प्रतिलिपी

(३) वडा कार्यालयको सिफारिस

(४) व्यवसाय संचालन हुने जग्गाको जग्गाधनी प्रमाण पुर्जाको प्रतिलिपी

(५) अर्काको नाममा जग्गा भएव्यवसाय संचालन गर्न दिने जग्गाधनीको मञ्जुरीनामा

(६) उद्योगको हकमा संधियारको मञ्जुरीनामा ।

(७) उद्योग वाणिज्य संघको सिफारिस पत्र

७. प्रमाणपत्र सम्बन्धी व्यवस्था : (१) माथि ६.१ मा उल्लेखित कागजातहरु प्राप्त भईसकेपश्चात तोकिएको दस्तुर लिई कार्यालयले अनुसूची-१ बमोजिमको ढाँचामा व्यवसाय दर्ताको प्रमाणपत्र दिनेछ ।

८. व्यवसाय नवीकरण सम्बन्धी व्यवस्था : प्रत्येक व्यवसायीले आर्थिक वर्षको श्रावण मसान्तसम्म आफ्नो व्यवसाय अनिवार्य रूपमा गाउँकार्यपालिकाबाट नवीकरण गरिसक्नु पर्नेछ । व्यवसाय नवीकरण को प्रमाणपत्र कार्यालयले व्यवस्था गरे बमोजिम हुनेछ ।

९. व्यवसाय दर्ता तथा नवीकरण शुल्क र पुनरावलोकन सम्बन्धी व्यवस्था : (१) व्यवसाय दर्ता/नवीकरण सम्बन्धी शुल्क/दस्तुर राजश्व परामर्श समितिको सिफारिसमा गाउँकार्यपालिकाले निर्धारण गरे बमोजिम हुनेछ ।

(२) चालु आ.व.को हकमा अनुसूची- २ मा उल्लेख भए बमोजिमको व्यवसाय दर्ता शुल्क/दस्तुर लिइनेछ ।

(३) आ.व.समाप्त भएपछि व्यवसाय दर्ता/नवीकरण शुल्कमा गाउँकार्यपालिकाले पुनरावलोकन गर्न सक्नेछ ।

(४) उपदफा (३) बमोजिम पुनरावलोकन गरिएको व्यवसाय दर्ता/नवीकरण शुल्कसम्बन्धी जानकारी स्थानीय संचार माध्यम वा अन्य कुनै माध्यमबाट सार्वजनिक गरिनेछ ।

परिच्छेद - ३
अनुगमन तथा कारबाही

१०. मूल्यसूची सम्बन्धी व्यवस्था : सम्पूर्ण व्यवसायीहरूले अनिवार्य रूपमा उपभोक्ताहरूले प्रस्ट संग देख्ने गरी मूल्यसूची राख्नु पर्नेछ ।

११. बजार अनुगमन सम्बन्धी व्यवस्था : (१) यस गाउँपालिका भित्र संचालन भएका व्यापार व्यवसायलाई स्वस्थ, ब्यवस्थित बनाउन नियमित अनुगमन गरिनेछ । बजार अनुगमन सम्बन्धी अन्य व्यवस्था “ नरैनापुर गाउँपालिका बजार अनुगमन निर्देशिका, २०७५ ” बमोजिम हुनेछ ।

१२. दर्ता खारेजी र व्यवसाय बन्द सम्बन्धी व्यवस्था : “ नरैनापुर गाउँपालिका बजार अनुगमन निर्देशिका, २०७५ ” मा भएको व्यवस्था प्रतिकूल कार्य गरेमा सोही बमोजिम तथा देहायका कार्य गरेमा व्यवसायको दर्ता खारेजी वा व्यवसाय बन्द गरिनेछ ।

- (क) तोकिएको समय भित्र व्यवसाय दर्ता तथा नविकरण नगरेमा
- (ख) निषेध गरिएका सामाग्रीहरू बेचविखन गरेमा
- (ग) कालाबजारी गरेमा
- (घ) गुणस्तरहीन सामाग्रीहरू बेचविखन गरेमा
- (ङ) म्याद नाघेका सामाग्रीहरू बेचविखन गरेमा
- (च) चर्को मूल्यमा सामाग्रीहरू बेचविखन गरेमा
- (छ) प्रदुषित, फोहोर सामाग्रीहरू बेचविखन गरेमा

१३. कारबाही र जरिवाना सम्बन्धी व्यवस्था :

(१) बजार अनुगमनको क्रममा देहायको अवस्था भेटिन गएमा देहाय बमोजिमको तुरुन्त जरिवाना गरिनेछ :-

विवरण जरिवाना

| | |
|--|--------------|
| (क) मूल्यसूची नराखेमा | रु. १००००- |
| (ख) प्रमाणपत्र नराखेमा | रु. २,००००- |
| (ग) तोकिएको समय भित्र व्यवसाय दर्ता तथा नविकरण नगरेमा | रु. ५,००००- |
| (घ) गुणस्तरहीन सामाग्रीहरू बेचविखन गरेमा | रु. १०,००००- |
| (ङ) म्याद नाघेका सामाग्रीहरू बेचविखन गरेमा | रु. १०,००००- |
| (च) बजार मूल्य भन्दा चर्को मूल्यमा सामाग्रीहरू बेचविखन गरेमा | रु. १०,००००- |
| (छ) प्रदुषित, फोहोर सामाग्रीहरू बेचविखन गरेमा | रु. ५,००००- |

(२) उपदफा (१) बमोजिम जरिवाना गरिसके पश्चात पनि कुनै व्यवसायीले आफ्नो कमजोरी सुधार नगरेको पाइएमा त्यस्ता व्यवसायीलाई सोही कसुरमा दोब्बर जरिवाना गरिनेछ ।

परिच्छेद - ४ विविध

१४. बाधा अड्काउ सम्बन्धी व्यवस्था : (१) यो कार्यविधिको कार्यान्वयनलाई थप ब्यवस्थित र प्रभावकारी बनाउन गाउँकार्यपालिकाले आवश्यकता अनुसार थपघट, हेरफेर वा संशोधन गर्न सक्नेछ ।
(२) यस कार्यविधीको कार्यान्वयनमा कुनै बाधा अवरोध वा अस्पष्टता भएमा त्यस्तो बाधा अवरोध हटाउन गाउँकार्यपालिकाले आवश्यकता अनुसार ब्यवस्था गर्न सक्नेछ ।


१५. विशेष व्यवस्था : माथि अन्यत्र जुनसुकै ब्यवस्था उल्लेख गरिएको भएता पनि प्रदेश कानुन नबनुजेल सम्म वा गाउँपालिकाले बनाएको अर्को ऐन, कानुनले खारेज नगरे सम्म यो कार्यविधिमा भएका व्यवस्था पूर्ण रुपमा सक्रिय रहनेछन् ।

अनुसूची १
दफा(७)सँग सम्बन्धित

नरैनापुर गाउँपालिका
कार्यपालिकाको कार्यालय
नरैनापुर, बाँके
५ नं प्रदेश


व्यवसाय दर्ता — प्रमाणपत्र

श्री



प्रस्तुत विषयमा तपाईंलाई "नरैनापुर गाउँपालिका व्यवसाय दर्ता तथा नविकरण सम्बन्धी कार्यविधि — २०७५" को दफा (७) बमोजिम यो प्रमाणपत्र प्रदान गरिएको छ । प्रचलित नियमानुसार उपभोक्ताको हित संरक्षण गरि मर्यादित तवरले आफ्नो व्यवसाय संचालन गर्नुहुन अनुरोध गरिन्छ ।

| | |
|----------------|--|
| व्यवसाय प्रकार | |
| स्थान | |



प्रमाणपत्र जारी गर्नेको
सही :

नाम :

पद :

मिति :

कार्यालयको छाप

अनुसूची २
दफा (९) सँग सम्बन्धित

| व्यवसाय कर र शुल्क (रुपैयामा) | | |
|----------------------------------|---------------------|---------|
| मदिरा पसल | वितरक | ३०००.०० |
| | थोक | २०००.०० |
| | खुद्रा | ५००.०० |
| चुरोटबिडि सुर्ती जन्य | वितरक | २०००.०० |
| | थोक | १५००.०० |
| | खुद्रा | २००.०० |
| हल्कापेय पदार्थ | वितरक | १५००.०० |
| | थोक | १०००.०० |
| | खुद्रा | ५००.०० |
| सुनचाँदी पसल | थोक | १५००.०० |
| | खुद्रा पसल र मर्मत | १०००.०० |
| औषधी पसल | थोक | ३०००.०० |
| | खुद्रा डाक्टर भएको | २०००.०० |
| | खुद्रा डाक्टर नभएको | १०००.०० |
| माछामासु बिक्री पसल | | १०००.०० |
| आयुर्वेदिक औषधी पसल | | ५००.०० |
| एग्रोभेट पसल | थोक | २०००.०० |
| | खुद्रा | २००.०० |
| स्टेशनरी तथा पुस्तक पसल | थोक | १५००.०० |
| | खुद्रा | ५००.०० |
| छपाइ तथा प्रकाशन | अफसेट प्रेस | २०००.०० |
| | साधारण प्रेस | ५००.०० |
| कस्मेटिक पसल | | ५००.०० |
| मोटर पार्टस | थोक | २०००.०० |
| | खुद्रा | ५००.०० |
| प्लाइ तथा ग्लास | थोक | १०००.०० |
| | खुद्रा | ५००.०० |
| कपडा/फेन्सी/जुता चप्पल/ब्याग पसल | थोक | १०००.०० |
| | खुद्रा | ५००.०० |
| धागोटाक पसल | थोक | १०००.०० |
| | खुद्रा | १००.०० |
| | वितरक | ३०००.०० |

| | | |
|--|----------------------------------|---------|
| इलेक्ट्रॉनिक पसल (मोबाईल, घडी, क्याल्कुलेटर, अडियो, भिडियो, आदि) | थोक | १५००.०० |
| | खुद्रा | १०००.०० |
| हार्डवेयर/मेसिनरी/स्यानिटरी/मार्बल पसल | थोक | २०००.०० |
| | खुद्रा | १०००.०० |
| पेट्रोलियम पदार्थ | पेट्रोल पम्प | ५०००.०० |
| | पेट्रोल बिक्री केन्द्र | ३०००.०० |
| | ग्यास सिलिन्डर सब डिलर | ३०००.०० |
| | मट्टितेल मात्र बिक्री | २००.०० |
| स्टील आलुमियम पसल | थोक | १०००.०० |
| | खुद्रा | ५००.०० |
| फर्निचर | थोक | १०००.०० |
| | खुद्रा | ५००.०० |
| दुङ्गा तथा गिट्टी बालुवा बिक्री बितरण गर्ने | | १०००.०० |
| कपडा सिलाइ कटाइ | टेलरिङ्ग आधुनिक | २००.०० |
| | हाते मसिन | १००.०० |
| स्नुकर तथा पुल हाउस | | १०००.०० |
| क्यारेमबोर्ड | | २००.०० |
| पशु आहार बिक्री केन्द्र | | २००.०० |
| किराना पसल | थोक | १०००.०० |
| | खुद्रा | २००.०० |
| फलफूल/तरकारी पसल | थोक | ५००.०० |
| | खुद्रा | २००.०० |
| उपहार/गिफ्ट/खेलौना पसल | थोक | ५००.०० |
| | खुद्रा | २००.०० |
| भाँडा पसल (स्टील, प्लास्टिक, आल्मुनियम सबैथरी) | थोक | १०००.०० |
| | खुद्रा | ५००.०० |
| माटाको भाँडा पसल | थोक, खुद्रा | १००.०० |
| विशेषज्ञ परामर्श तथा अन्य व्यवसायी सेवा | चिकित्सक | २०००.०० |
| | कन्सल्टेन्ट सेवा (इन्जिनियरिङ्ग) | २०००.०० |
| | कानून व्यवसायी ल फर्म | २०००.०० |
| | लेखापरिक्षण व्यवसायी | २०००.०० |
| | दन्त चिकित्सक | २०००.०० |
| | अनुसन्धानकर्ता परामर्शदाता | २०००.०० |

| | | |
|---|-----------------------|---------|
| | पशु चिकित्सक डाक्टर | २०००.०० |
| | रोजगार सेवा | ३०००.०० |
| ढुवानी तथा ट्रान्सपोर्ट | | १०००.०० |
| पेन्टर/साइनबोर्ड लेखे | | १००.०० |
| खोटो व्यवसायी | | १०००.०० |
| जग्गा व्यवसायी | | २०००.०० |
| निर्माण व्यवसायी | | २०००.०० |
| यस वर्गीकरणमा नपरेका व्यवसायको हकमा | | ५००.०० |
| उत्पादनमूलक उद्योग | | |
| ग्रील उद्योग | | १०००.०० |
| जुत्ता उद्योग | | ५००.०० |
| घरेलु कुटि र उद्योग (अगरबत्ती, मैनबत्ती, टीकी, अचार तथा अन्य कुटि) | | १००.०० |
| कपडा तथा गार्मेन्ट उद्योग | | १०००.०० |
| सिरकडसना उद्योग पसल | | ५००.०० |
| कुटानी पेलानी/मिल | | ५००.०० |
| मसलमिल | | ५००.०० |
| नोट: यदि मसला मिल रहेको मिलबाटै कुटानी पेलानी मिल पनि छ भने कुटानी पेलानी मिलकै व्यवसाय कर लाग्ने छ । | | |
| डेरी उद्योग/व्यवसाय | | ५००.०० |
| उपभोग्य वस्तु उत्पादन उद्योग | कुकिज नुडल्स | ५००.०० |
| | दालमोट पाउरोटी चाउमीन | २००.०० |
| | पापड चिप्स फिगर | २००.०० |
| वन जन्य उद्योग | समिल प्लाइउड उद्योग | २०००.०० |
| | काठ बिक्री डिपो | ५००.०० |
| क्रसर-कन्क्रीट-इटाभट्टा उद्योग | | ५०००.०० |
| ढाका टोपी पस्मिना उद्योग | | १००.०० |
| सुर्ति जन्य उद्योग | | ५०००.०० |
| होटल लज रेष्टुरेन्ट | होटल लज | १०००.०० |
| | भोजनालय | ५००.०० |
| | मिठाई पसल | ५००.०० |
| | पाटी प्यालेस | २५००.०० |
| | रेष्टुरेन्ट बार | २०००.०० |

| | | |
|------------------------|---|---------|
| | चिया र खाजा नास्ता पसल | २००.०० |
| | साना, खाजा नास्ता पसल (मदिरासहित) | १०००.०० |
| टेन्ट हाउस | | २०००.०० |
| सेवा उद्योग | | |
| सञ्चार | एफ. एम. प्रसारण | २०००.०० |
| | केवुल च्यानल प्रसारण | २०००.०० |
| | पत्रपत्रिका प्रकाशन सेवा | १०००.०० |
| | फोटोकपी, पी. सि. ओ साइबर तथा क्याफे | ५००.०० |
| | कुरियर सेवा | १०००.०० |
| | कलर ल्याब/फोटो स्टुडियो | ५००.०० |
| वित्तीय | वाणिज्य बैंक प्रति शाखा/केन्द्रीय कार्यालय | ५०००.०० |
| | विकास बैंक प्रति शाखा/केन्द्रीय कार्यालय | ४०००.०० |
| | फाइनान्स कम्पनी शाखा कार्यालय | ३०००.०० |
| | वित्तीय/ऋण सहकारी संस्था | १५००.०० |
| | मनी ट्रान्सफर | ५००.०० |
| | विमा कम्पनी | २०००.०० |
| | लघु वित्त | १०००.०० |
| स्वास्थ्य सेवा व्यवसाय | निजी अस्पताल तथा नर्सिङ्ग होम | २५००.०० |
| | क्लिनिक तथा ल्याब | १०००.०० |
| | चस्मा पसल | ५००.०० |
| शिक्षा सेवा निजी | क्याम्पस | २०००.०० |
| | मा. वि./उच्च मा. वि. | १५००.०० |
| | मा. वि. | १०००.०० |
| | आधारभूत | १०००.०० |
| | प्राथमिक | १०००.०० |
| | छात्रावास | १०००.०० |
| | मन्टेश्वरी | १०००.०० |
| | पूर्व प्राथमिक | ८००.०० |
| | ट्युशन सेन्टर | १५००.०० |
| | कम्प्युटर/नृत्यकला सिकाइ सेन्टर | १०००.०० |
| | तालीम तथा अनुसन्धान सेन्टर | १०००.०० |

| | | |
|----------------------|---|--------------|
| मर्मत सम्भार | टायर ट्युव मर्मत, रिसोलिङ्ग, हावा भर्ने | २००.०० |
| | इन्जिन मर्मत | १५००.०० |
| | डेन्टिङ्ग पेन्टिङ्ग | १५००.०० |
| | टि.भी., फ्रिज, मोटर, पञ्जा, रेडियो, घडी, जेनेरेटर, कम्प्यूटर, मोबाइल (इलेक्ट्रोनिक) | १०००.०० |
| | मोटरसाइकल मर्मत | ५००.०० |
| | बस, ट्याक्सी लगायतका सवारी साधन मर्मत | २०००.०० |
| | अन्य विविध मर्मत | ५००.०० |
| | ड्राइक्लिनिक, ब्युटी पार्लर तथा सैलुन | |
| फूलबिरुवा पसल | | ५००.०० |
| गैर सरकारी संस्थाहरू | राष्ट्रिय | १०००.०० |
| | अन्तरराष्ट्रिय | ५०००.०० |
| सवारी साधन कर | बस ट्रक ट्रयाक्टर र हेभी गाडी | २०००.०० |
| | भाडाका कार जिप | १०००.०० |
| | निजी कार, जीप, मयुरी | ५००.०० |
| | स्कुटर, मोटरसाइकल तथा अन्य सवारी साधनमा | २००.०० |
| | ठेलागाडा तथा रिक्सामा | ५००.०० |
| पटके सवारी कर | | ५०.०० |
| मनोरञ्जन कर | सिनेमा हल तथा मनोरञ्जन प्रदर्शन स्थलको प्रवेश शुल्कमा | २.००% |
| | जादु सर्कस चटक आदिमा | प्रतिदिन ३०० |
| जडीबुटी जिवजन्तु कर | पछि निर्णय गरिने | |
| बहाल बिटौरी कर | टहरो छाप्रोको मासिक | ५०.०० |
| | घुम्ती मासिक | ५०.०० |
| | ठेला मासिक | ५०.०० |

अनुसूची ३
दफा ३ सँग सम्बन्धित

श्रीमान् प्रमुख प्रशासकीय अधिकृत ज्यू,
नरैनापुर गाउँपालिका
गाउँ कार्यपालिकाको कार्यालय

विषय: व्यवसाय दर्ता गरी पाउ ।

महोदय,

प्रस्तुत विषयमा मैले तपशील अनुसारको व्यवसाय संचालन गर्न इच्छुक रहेकाले नियमानुसार व्यवसाय दर्ता गरिदिनु हुन अनुरोध छ ।

व्यवसायको प्रकार :

संलग्न कागजातहरु

- (१) हालसालै खिचेको २ प्रति फोटो
- (२) नागरिकता प्रमाण पत्रको प्रतिलिपी
- (३) वडा कार्यालयको सिफारिस
- (४) व्यवसाय संचालन हुने जग्गाको जग्गाधनी प्रमाण पुर्जाको प्रतिलिपी
- (५) अर्काको नाममा जग्गा भए व्यवसाय संचालन गर्न दिने जग्गाधनीको मञ्जुरानामा
- (६) उद्योगको हकमा संधियारको मञ्जुरीनामा
- (७) उद्योग वाणिज्य संघको सिफारिस पत्र

निवेदक

नाम:

ठेगाना:

मिति: